

પ્રસાર ભારતી

સમાચાર વિભાગ, આકાશવાણી, અમદાવાદ

Date: 27-01-2025

MORNING: 7.45 to 7.55

Day: MONDAY

National News

આકાશવાણી સમાચાર પ્રવેશ અડિએચા વાંચે છે.

- 1) પ્રધાનમંત્રી નરેન્દ્ર મોદી આજે નવી દિલ્હીમાં NCCની વાર્ષિક રેલીને સંબોધિત કરશે.
- 2) ઉત્તરાખંડમાં આજથી સમાન નાગરિક સંહિતા- UCC અમલમાં આવશે.
- 3) કેન્દ્રીય કૃષિ મંત્રી શિવરાજ સિંહ ચૌહાણે કહ્યું, “કેન્દ્ર સરકાર ખેડૂતોના સશક્તિકરણ અને વિકાસ માટે પ્રતિબદ્ધ.”
- 4) પ્રયાગરાજમાં મહાકુંભ ક્ષેત્રને આજથી વાહનરહિત ક્ષેત્ર જાહેર કરાયો.
- 5) ઓડિશામાં પુરુષ હોકી લીગમાં આજે શ્રાચી રાઠ બંગાલ ટાઈગર્સ દિલ્હી SG પાઈપર્સ સામે રમશે.

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

PM NCC RALLY

પ્રધાનમંત્રી નરેન્દ્ર મોદી આજે નવી દિલ્હીમાં રાષ્ટ્રીય છાત્રસેના-NCCની વાર્ષિક રેલીને સંબોધિત કરશે. રાજધાનીના કરિયખ્ખા ક્વાયત મેદાનમાં યોજાનારી આ રેલીની આ વર્ષની વિષયવસ્તુ ‘યુવાશક્તિ, વિકસિત ભારત’ છે. આયોજન દરમિયાન NCCના 800 છાત્રસૈનિકો સાંસ્કૃતિક કાર્યક્રમ પ્રસ્તુત કરશે, જેમાં રાષ્ટ્રનિર્માણ પ્રત્યે NCCની પ્રતિબદ્ધતા દર્શાવવામાં આવશે. આ રેલીમાં 18 મિત્ર દેશના 144 યુવા છાત્રસૈનિકોની પણ ભાગીદારી રહેશે.

ઉપરાંત “મેરા ભારત યુવા ભારત” તથા શિક્ષણ મંત્રાલય અને જનજાતિ કાર્ય મંત્રાલય સાથે સંકળાયેલા 650થી વધુ સ્વયંસેવક પણ આ રેલીમાં વિશેષ મહેમાનો તરીકે જોડાશે.

UTTARAKHAND UCC

ઉત્તરાખંડમાં આજથી સમાન નાગરિક સંહિતા- UCC અમલમાં આવશે. આ અધિનિયમ અમલમાં લાવનારું ઉત્તરાખંડ દેશનું પ્રથમ રાજ્ય હશે. મુખ્યમંત્રી પુષ્કરસિંહ ધામીએ કહ્યું, “નિયમોની મંજૂરી અને સંબંધિત કર્મચારીઓની તાલીમ સહિત અધિનિયમ અમલ કરાવવાની તમામ તૈયારી પૂર્ણ થઈ ગઈ છે. UCCનો ઉદ્દેશ દરેક નાગરિક માટે સમાન અધિકાર સુનિશ્ચિત કરવાનો છે.

શ્રી ધામીએ કહ્યું, UCC અંતર્ગત જાતિ, ધર્મ અને લિંગના આધારે નાગરિક અધિકારોમાં ભેદભાવ કરનારા તમામ કાયદાઓમાં સમાનતા લાવવાનો પ્રયાસ કરાશે.

(બાઈટ: પુષ્કરસિંહ ધામી, મુખ્યમંત્રી ઉત્તરાખંડ)

SHIVRAJ FARMERS

કેન્દ્રીય કૃષિ અને ખેડૂત કલ્યાણ મંત્રી શિવરાજ સિંહ ચૌહાણે કહ્યું, “કેન્દ્ર સરકાર ખેડૂતોના સશક્તિકરણ અને વિકાસ માટે શક્ય તમામ પ્રયાસ કરી રહી છે.” શ્રી ચૌહાણે નવી દિલ્હીમાં 76મા પ્રજાસત્તાક દિવસ પર વિશેષ આમંત્રિત ખેડૂતો સાથે સંવાદ કર્યો અને આધુનિક ખેતી તકનિકના મહત્વ પર ભાર મૂક્યો હતો. તેમણે કહ્યું, “ખેડૂતોની સમસ્યાના સમાધાન માટે ટેકનોલોજીનો ઉપયોગ થઈ રહ્યો છે.” તેમણે ખેતીથી ગ્રાહક સુધી મોડેલના અમલીકરણ પર પણ ભાર મૂક્યો હતો.

આ મોડેલનો ઉદ્દેશ ખેડૂતોને પોતાની ઉપજ સીધા જ ગ્રાહકોને વેચવામાં સક્ષમ બનાવવા, વચેટિયાઓની ભૂમિકાને ઘટાડવા અને ખેડૂતો માટે મહત્તમ લાભ સુનિશ્ચિત કરવાનો છે.

MAHAKUMBH NO VEHICLE ZONE

હવે સાંભળીએ મહાકુંભના સમાચાર...

(Opening music)

ઉત્તરપ્રદેશ સરકારે પ્રયાગરાજમાં મહાકુંભ ક્ષેત્રને આજથી વાહનરહિત ક્ષેત્ર જાહેર કર્યો છે. આ નિર્ણય 29 જાન્યુઆરીએ મૌની અમાવસ્યાના અવસર પર અપેક્ષિત ભીડના યોગ્ય સંચાલન માટે કરાયો છે. ભીડ પર નજર રાખવા તેમજ

સંગમ પર ભક્તોના વિશાળ મેળાવડાને નિયંત્રિત કરવા સંકલિત નિયંત્રણ અને આદેશ કેન્દ્રને સક્રિય કરાયું છે. સાંભળીએ એક અહેવાલ.

(વોઈસકાસ્ટ: દિપેન્દર કુમાર, મહાકુંભ)

કેન્દ્રીય ગૃહમંત્રી અમિત શાહ આજે મહાકુંભમાં ભાગ લેવા પ્રયાગરાજ જશે. તેઓ ગંગા, યમુના અને સરસ્વતી નદીના સંગમ સ્થળ પર પવિત્ર જળમાં ડૂબકી પણ લગાવશે. શ્રી શાહ પુરી અને દ્વારકાના શંકરાચાર્ય સહિત અનેક સંતોને પણ મળશે.

(Closing music)

AAMIRKHAN STATUE OF UNITY

હિન્દી સિનેમાના અભિનેતા આમિર ખાને ગઈકાલે ગુજરાતનાં એકતાનગરમાં આવેલી સ્ટેચ્યુ ઓફ યુનિટી ખાતે ધ્વજવંદન કર્યું હતું. તેમણે આસપાસના પરિસરને નિહાળીને આ સ્થળને આધુનિક ગણાવ્યું હતું.. શ્રી ખાને પિન્ક રિક્ષામાં બેસી વિશ્વ વનની મુલાકાત લીધી અને અહીં તેમણે કેસુડાનો છોડ રોપ્યો હતો.

(BYTE: આમિર ખાન અભિનેતા)

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્ક્રોર ABAD ને ફોલો કરશો.

ગોલ્ડ મ્યુઝીક

.....

HOCKEY HIL

ઓડિશા વોરિયર્સે મહિલા હોકી ઇન્ડિયા લીગનો પહેલો ખિતાબ જીતી લીધો છે. ગઈકાલે રાંચીમાં ઓડિશા વોરિયર્સે ફાઈનલમાં JSW સૂરમા હોકી ક્લબને 2-1થી હરાવ્યું હતું. ઋતુજા દાદાસો પિસલે બીજા ક્વાર્ટરમાં ગોલ કરીને વોરિયર્સને આગળ આવવામાં મદદ કરી, પરંતુ પેન્ની સ્કિવબે થોડી વાર પછી ગોલ કરીને મેચને બરાબરી પર લાવી દીધી હતી. છેવટે મેચમાં ઋતુજાએ વધુ એક ગોલ કર્યો અને વોરિયર્સે મેચ જીતી લીધી. દરમિયાન ઋતુજા દાદાસો પિસલને પ્લેયર ઓફ ધ મેચ જાહેર કરાયાં હતાં.

પુરુષ હોકી લીગમાં રાઉરકેલામાં શ્રાચી રાઠ બંગાલ ટાઈગર્સ દિલ્હી એસ.જી. પાઈપર્સ સામે રમશે. આ મેચ સાંજે 6 વાગ્યે રમાશે. રાઉરકેલામાં

સાંજે સવા 8 વાગ્યે JSW સૂરમા હોકી ક્લબ અને વેદાન્તા કલિન્ગા લાન્સર્સ સામસામે રહેશે.

પુરસ્કાર સમારોહમાં ઝારખંડના મુખ્યમંત્રી હેમન્ત સોરેને ઓડિશા વોરિયર્સનાં સુકાની નેહા ગોયલને વિજયચિહ્ન એનાયત કર્યું હતું. સોશિયલ મીડિયાના સંદેશમાં શ્રી સોરેને ઓડિશા વોરિયર્સ સહિત હોકી ઇન્ડિયા લીગમાં સારું પ્રદર્શન કરનારી તમામ ટીમને શુભેચ્છાઓ પાઠવી હતી.

ISL FOOTBALL

ઇન્ડિયન સુપર લીગ ફૂટબોલ ટૂર્નામેન્ટમાં ગઈકાલે રાત્રે મુંબઈ સિટી FCએ મોહન ડી સીને ત્રણ શૂન્યથી હરાવી દીધું હતું. મુંબઈ ફૂટબોલ એરેનામાં આ મેચમાં ગૌરવ બોરા, ઓજી, લલિયનજુઆલા છાંગટે અને થાએર કૌમાએ પહેલી 11 મિનિટમાં મુંબઈ સિટી માટે ત્રણ ગોલ કર્યા હતા. મુંબઈ સિટી FCના લલિયનજુઆલા છાંગટેએ મેચમાં સારું પ્રદર્શન કર્યું હતું.

હવે આજે કોલકાતામાં મોહન બાગાન સુપર જાયન્ટ બેંગ્લુરુ FC સામે રમશે. આ મેચ સાંજે સાડા 7 વાગ્યે રમાશે. મોહન બાગાન સુપર જાયન્ટ ટેબલમાં ટોચના સ્થાન પર છે. આ ટીમે ગત સાત મેચ જીતી છે. બેંગ્લુરુ એક્સી ગત ચાર મેચ હારી ચૂકી છે અને ટેબલમાં ત્રીજા સ્થાને છે.

KERALA DROWNED

કેરળના કોઝિકોડમાં થિક્કોડી દરિયા કિનારે ગઈકાલે સાંજે ભારે મોજાની ઝપેટમાં આવવાથી 2 મહિલા સહિત ચાર લોકોના ડૂબવાથી મોત

નીપજ્યા છે. વાયનાઽ જિલ્લાના કલપેદાથી આવેલા સમૂહના પાંચ સભ્ય આ દુર્ઘટનામાં ભોગ બન્યા હતા.

સ્થાનિક લોકો અને માછીમારોએ તમામ લોકોને બહાર કાઢ્યા, પરંતુ તેમનો જીવ બચી શક્યો નહતો. જ્યારે જીવતાં બચેલા એક મહિલાને હોસ્પિટલ લઈ જવાયાં છે. કલપેદાના સ્થાનિક વ્યાયામશાળાના સભ્ય અને કર્મચારીઓના 26 લોકોના સમૂહ અવકાશ યાત્રા પર દરિયા કિનારે ફરવા આવ્યા હતા.

WEATHER

ભારતીય હવામાન વિભાગે આજે હિમાચલપ્રદેશ, રાજસ્થાન અને પંજાબમાં શીતલહેર રહેવાની આગાહી વ્યક્ત કરી છે. જ્યારે ઉત્તરપ્રદેશ, બિહાર, ઓડિશા, આસામ, મેઘાલય, નાગાલેન્ડ, મણિપુર, મિઝોરમ અને ત્રિપુરામાં આગામી 2 દિવસ સુધી સવારે અને રાત્રિના સમયે ગાઢ ધુમ્મસ રહેવાની પણ શક્યતા છે. હવામાન વિભાગના જણાવ્યા મુજબ, આગામી સપ્તાહે પશ્ચિમ હિમાલય ક્ષેત્રના કેટલાક સ્થળમાં વરસાદ અને બરફવર્ષા થઈ શકે છે.